



KUNSILL LOKALI MQABBA

29, TRIQ IL-PARROĊĊA, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt /www.lc.gov.mt

Minuti tas-seduta numru wiehed u sittin (61) tal-Kunsill Lokali Mqabba (KLM) li nżammet nhar id-9 ta' Novembru, 2010 fil-Bini Amministrattivi tal-Kunsill fis-6:45pm.

PREŻENTI:	Noel Galea	Sindku
	Charles Farrugia	Viċi Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Spiteri	Segretarju Eżekuttiv

1. Is-Sindku, **Noel Galea ppresjeda l-laqgħa** u qal it-talba.
2. Il-**minuti tas-seduta** preċedenti kienu approvati u ffirmati wara li kienu kkoreġuti fuq xewqet il-kunsillieri, wara li s-segretarju eżekuttiv kien ipprovdihom lhom minn qabel din il-laqgħa permezz ta' *e-mail*.
3. Grace Marie Mallia ma qablitx mal-hlas ta' €5, kif suggerit mis-sindku fil-*poster*, biex kull min se jippartecipa fil-**kompetizzjoni tal-Christmas Log iħallasha** bhala registrazzjoni biex dawn jingħataw ukoll lill-**Malta Community Chest Fund**. Hija qalet illi din se tkun dizincentiva biex il-partecipazzjoni tal-pubbliku tkun wahda numeruza ghaliex wiehed irid iqis illi biex isir l-istess *Christmas Log*, ikun hemm bzonn ix-xiri ta' numru ta' ingredjenti li jiswew il-flus. Is-sindku qal illi dan il-hlas ser jingħata lill-**Malta Community Chest Fund** u biex il-partecipanti jintrabtu li ser jieħdu sehem. Finalment dawn ser iservu biex jitqassmu fil-*party* tat-tfal li se jsir l-ghada u rridu nkunu nafu kemm se jkunu l-partecipanti halli nippjanaw tajjeb.
4. Dwar il-**kwotazzjonijiet** li nfethu propju qabel is-seduta preċedenti, is-sindku staqsa dwar is-suggeriment li kien għamel, illi jintbagħtu kopja tal-*bidders* tal-**park benches**. Is-segretarju eżekuttiv qal li hekk kif l-iskrivani jiskennjaw dawn il-**kwotazzjonijiet**, jintbagħtu b'*e-mail* kif suggerit. Intant ma ttieħdet l-ebda deċizzjoni dwar l-**ingagġ ta' Accountant** u lanqas dwar dik tal-**konkos bil-pattern**.
5. B'referenza għal **Triq San Mikiel**, is-sindku qal illi meta hemm sqaq (li jinfed fi Triq San Mikiel), in-nies bilfors iridu jghaddu minn qalb il-haddiema waqt l-eżekuzzjoni tax-**xoghlijiet ta' kisi mill-ġdid**. Hekk qed isir bħal issa waqt li qed ikun iċċangāt l-istess sqaq u t-triq. Is-segretarju eżekuttiv semma illi minhabba kalkoli hżiena li saru, kellu jtkisser il-konkos fil-parti t'isfel ta' Triq San Mikiel, għal liema xogħol kienu nvoluti wkoll il-haddiema tal-*IPSL* biex jassistu 'l dawk tad-Dipartiment tax-Xoghlijiet (Dipartiment tad-Distretti – Tar-Robba), minkejja li l-konkos kien mogħti minn *Asfaltar Ltd*. Is-sindku qal li dan ġara meta ġew biex jitqabblu l-livelli tal-isqaq ma' dawk tat-triq u għaldaqstant kellna nordnaw tliet jardi konkos addizzjonali, liema spejjeż se jkunu assorbiti mill-KLM ghaliex id-Dipartiment tax-Xoghlijiet ma fadallux fondi biex ilesti x-xoghlijiet. Biss wiehed irid ifakkar li dak kollu li kien meħtieġ biex issir Triq San Mikiel gie pprovdut lilna b'xejn mid-Divizjoni tax-Xoghlijiet (Dipartiment tad-Distretti) taħt ir-responsabbiltà tal-Ministru George Pullicino. Ta' dan għandna nkunu grati li din l-ispiża giet iffrankata lilna u l-istess flus ser ninvestuhom f'toroq ohra. Minbarra dan, kienu approvati wkoll *pallet* u nofs madum mattonċina hamra li tiswa' bejn wiehed u iehor €128. Sadanittant, il-kuntrattur tal-KLM, *Asfaltar Ltd*, qed jagħmel ix-xoghlijiet tat-**tpoġġija tal-mejnijiet tal-ilma** u anke d-drenaġġ fl-inhawi ta' **Triq iċ-Ċavi, Triq il-Kileb**, u s-*service road* fi **Triq il-Konvoj ta' Santa Marija parti B**. Nicholas Briffa semma l-punt li kien imsemmi minn *Transport Malta* dwar in-nuqqasijiet (*default notices*) tal-kuntrattur *Asfaltar Ltd*. Nicholas Briffa qal li dan sfortunatament lanqas it-terrapien li nqala' mil-gandotti ma nehħa

- minn fuq il-post. Intant għal domanda li saret, is-sindku qal li Triq Dun Giacomo Tortella, li hija fi stat ta' *macadam*, se tinbena mill-ġdid mill-KLM.
6. Se jsir eżerċizzju sabiex naraw jekk il-**kontijiet** li qed nirċievu mill-kuntratur humiex differenti mill-**istimi originali** li saru 'il fuq minn sena ilu, li kienu saru mill-KLM.
 7. Dwar **Triq il-Fjuri**, is-sindku qal li din se tiġi ċċangata */stencil paving* mill-KLM permezz ta' fondi allokati lilna mill-**Fond għat-Titjib Urban** tal-*MEPA*. Is-sindku qal illi jekk jifdal fondi se ninkludu **Sqaqien Numri 1, 3 u 4 fi Triq il-Parroċċa**.
 8. Dwar **xoghlijiet ta' manutenzjoni** bil-*hot asphalt* minn *Transport Malta*, hu antiċipat illi fi tlett ijiem tkun konkluzi l-manutenzjoni ta' **Triq tas-Sejba**. Dwar dan intqal illi bhal issa qed ikun hawn konfużjoni shiha kull filghodu fir-*rush hour* peress li r-rotta giet devjata temporanjament minn Triq il-Parroċċa. Din il-manutenzjoni hija mehtieġa biex tkun salvagwardjata Triq tas-Sejba li kienet mibnija kemm mill-KLM u l-Gvern Ċentrali. Dan għaliex dan l-ahhar deher xi xquq fl-istess Triq tas-Sejba u minnhom kien diehel l-ilma tax-xita fit-terrapien għoli fond ta' barriera bil-konsegwenza li jekk hadd ma jagħti każ, setgħet iġġarfet it-triq. Is-sindku qal li se ssir ukoll manutenzjoni madwar żewġ tappieri tad-drenaġġ viċin il-*garages* industrijali.
 9. Dwar il-**korsijiet tal-computer u l-internet**, qed nistennew lil rappreżentanti minn *GO plc* sabiex iġibulna l-*modem* u dan ikun installat fl-Isptar il-Qadim. Wara dan għandna nsewwu l-*computers* li hemm ma jaħdmux u mbagħad inkunu nistgħu nibdew it-tagħlim.
 10. Dwar il-proposta tal-KLM biex jorganizza **attività** nhar l-21 ta' Novembru, 2010 b'risq il-**Malta Community Chest Fund**, il-KLM innota li din se taħbat mal-attività tas-Socjetà Santa Marija fl-inħawi ta' Misrah il-Fidwa viċin il-bandli. Hawn intqal illi l-istess socjetà wkoll se tkun qed tiġbor għal skop filantropiku. Il-viċi sindku semma wkoll attività li se ssir għal skopijiet filantropiċi nhar it-23 ta' Novembru, 2010, mill-Kazin tal-Futbol tal-Imqabba.
 11. Is-sindku rrefera għall-**hlasijiet ta' registrazzjoni** bhala 'esaġerati' mitluba mill-**Assoċjazzjoni tal-Kunsilli Lokali** għal-laqgħat li jsejhu minn żmien għal żmien. Infatti għal-laqgħa msejha għall-kunsillieri nhar il-20 ta' Novembru, 2010, se jattendu biss is-sindku u Grace Marie Mallia.
 12. Dwar it-talba biex fl-Isptar il-Qadim tinzamm l-attività ta' **presepju haj** mis-Socjetà Santa Marija, is-sindku qal li bghatna l-ittra lill-kazin fejn infurmajnihom bid-deċizjoni tagħna.
 13. Il-kap tal-Iskola Primarja Mqabba se tikkonċedi s-sala tal-iskola mingħajr hlas biex il-KLM jkun jista' jorganizza l-**party tal-Milied** tat-tfal fiha. Biex jinqatgħu l-ispejjeż il-KLM se jipprova jgħib reklami minn għand kuntratturi u diversi stabbilimenti.
 14. Is-sindku qal li nhar il-Ħamis, 11 ta' Novembru, 2010, hu tmat illi jsir **reception** li se jsir għal dawk kollha li taw sehemhom mingħajr hlas għall-**attività kulturali** ta' nhar l-1 ta' Ottubru, 2010. Hu staqsa lis-segretarju eżekuttiv sabiex jipprepara l-ikel u x-xorb. Informa lill-KLM wkoll li ordna diversi *tokens* ta' €7-il wiċċed. Dawn kienu approvati mill-kunsillieri unanimament.
 15. Kien hemm suggeriment illi l-**kartolini tal-Milied** setgħu iddizinjawhom it-tfal li aktar kmieni, propju qabel din il-laqgħa (il-laqgħa bdiet tard għaliex f'ċerimonja qasira qabel ma bdiet din il-laqgħa tal-KLM, ingħataw iċ-**certifikati ta'** parteċipazzjoni mis-sindku) qagħdu għall-**kors tat-tpenġija** taht id-direzzjoni tal-għalliema tagħhom Ms Maria Tonna. Madankollu din is-sena peress li ma' fadalx żmien, dawn il-kartolini se jinxtrow, jekk mhux se jservu dawk li konna ordnajna s-sena l-oħra.

16. Is-sindku qal illi se jkunu ppreparati xi dizinni tal-hadid mill-haddiema tal-*IPSL* li se jkunu mkebbba magħhom *rope lights* biex jitpoġġew fil-pjazza bhala **dekorazzjonijiet tal-Milied**. Dawn se jitpoġġew fuq l-antjarjoli li din is-sena se jarmawhom is-Socjetà Santa Marija (SSM). Intant, kien hemm talba ohra mis-Socjetà Muzikali Madonna tal-Ġilju (SMMTĠ) biex ma jsirx tiżjin bid-dwal tal-Milied quddiem il-każin tagħhom. L-istess nota kienet trażmessa lis-SSM biex ma jkunx hemm problemi.
17. Dwar il-proposta **hargha kulturali mill-KLM** għall-*Marsovin Wine Vaults*, mis-sindku, għal nhar is-7 ta' Diċembru, 2010, lejlet il-Festa tal-Kuncizzjoni, il-kunsillieri issuggerew postijiet ohra.
18. Kienu approvati l-**payment approval sheets** numri 395 u 396 minbarra l-hlas tal-iskart (*disposal fees*) tal-*WasteServ Malta Ltd*. Dwar dan se noġġezzjonaw bil-miktub mal-*WasteServ* għaliex ma nistghux inhallsu aktar minn dak li qed ikun allokati lilna mill-gvern ċentrali.
19. Issemmiet il-problema taż-**Żurriq Joint Committee (ZJC)** msemmija f'laqgħa li nżammet dan l-ahħar fil-preżenza tad-Direttur Ġenerali s-Sur Martin Bugelli mal-membri tal-istess kumitat. Noel Galea qal illi hemm il-problemi u qed ikun allegat li fix-xhur li għaddew kien hemm xi irregolaritajiet f'dawk li huma pagi li kienu msarrfa b'ċekkijiet li qed jingħad li ma kienux iffirmati mill-firmatarju tagħhom. Dwar dawn il-firem, jidher li se tiddaħhal il-pulizija filwaqt li l-istess membri tal-kumitat huma preokkupati bl-ittri tal-kredituri taż-**ZJC**. Dwar il-fondi li huma dovuti lilna, jiġifieri d-debituri li għandhom ihallsuna **f'ċitazzjonijiet pendenti**, s-sindku insista sabiex tohroġ offerta biex permezz tagħha aġenzija /kumpanija /individwu (*debt collector*) jkun jista' jiġri wara flusna u jithallas *commission*. Hawn is-segretarju eżekuttiv qal li f'eżerċizzji li saru fil-passat, illi permezz tagħhom hu kien bagħat ittra lill-istess debituri, sfortunatament ma tawx riżultati sodisfaċenti. Għaldaqstant se naraw jekk nakkwistawx kopja ta' offerta simili sabiex nikkunsidrawha.
20. F'punti ohra, is-sindku semma il-**problema fi Triq il-Familja Brancati** għaliex f'din it-triq hemm xi siġar li qed jaqilbu l-hitan tas-sejjeġh tal-għalqa. Is-sindku qal illi se nibagħtu applikazzjoni lill-*MEPA* biex jinqalgħu dawn is-siġar illi hawwlu n-nies u li qed jostakolaw il-bankina.
21. Is-segretarju eżekuttiv qal li bagħat il-**Bye-Law** lid-Dipartiment għall-Gvern Lokali, ikkoreġuta dwar ir-regolamenti tax-xorb minn tazzi tal-plastik u l-użu ta' fliexken.
22. Is-sindku qal illi rċevejna talba minn Ms Maria Tonna biex ittella' **wirja tal-arti** għal żmien il-Milied. Is-segretarju eżekuttiv ipprova l-formula tal-applikazzjoni sabiex din tagħmel **użu mill-Isptar il-Qadim** f'tit granet qabel il-Milied u l-ewwel tas-sena. Il-KLM se jeżenta lill-Ms Maria Tonna li thallas il-€100 f'donazzjoni. Madankollu il-vċi sindku ssuggerixxa illi xorta nitolbuha donazzjoni ta' kemm tixtieq hi f'każ li jkun hemm bejgħ ta' pitturi.
23. Dwar il-**panneli fotovoltaiċi li kienu nstallati fl-Isptar il-Qadim**, is-segretarju eżekuttiv qal illi dawn mhux qed jiffrankawlna mill-kontijiet tad-dawl għaliex il-*meter* tad-dawl għadu ma giex imwahhal. Is-segretarju eżekuttiv qal li dan in-nuqqas hu kollu tal-Korporazzjoni Enemalta, filwaqt li s-sindku qal illi jista' jkun li l-*Malta Resources Authority* zammet kollox. Dwar dan is-sindku ser jiċċekkja personalment.
24. Kien imsemmi wkoll l-**użu tal-Isptar il-Qadim mis-Socjetà Muzikali Madonna tal-Ġilju** biex jorganizzaw attività fil-jiem li ġejjin. Dwar din it-talba kien hemm opinjonijiet differenti iżda ma kienx hemm qbil li jingħata l-użu. Għaldaqstant il-KLM jibqa' konsistenti u mhux se joffri dawn is-servizzi biex isiru kuncerti storbuju li jistgħu jaqilgħulna problemi mal-girien.

25. Dwar il-kont ipprovdut mill-uffiċċju tal-**Perit Bezzina** dwar id-dizinjar tal-*parking bays* fit-toroq li għadhom kemm jiġu miksija bit-tarmak, Triq il-Qattara, Imterrqa, Misraħ il-Fidwa u 9 ta' April, is-sindku qal illi *Transport Malta* qed tesigi li jsiru pjanti mill-KLM. Dawn l-ispejjeż ta' *circa* €700 intqal li huma għolja wisq. Għaldaqstant il-kunsillieri iddeċidew li f'kazijiet simili dejjem għandhom jintalbu kwotazzjonijiet minn qabel u jkunu approvati qabel ma jsir ix-xogħol. Is-segretarju eżekuttiv ma kienx jaf bl-ordni ta' dawn ix-xogħlijiet mill-uffiċċju tal-perit. Is-sindku qal li skond korrispondenza li għandna minn *TM* kull talba dwar parkeġġi trid issir minghand perit. L-ispiża li talab il-perit, minkejja li s-sindku talbu sabiex titnaqqas, hija skond l-offerta tal-Perit Bezzina.
26. Se tinkiteb ittra lill-Kap tal-Iskola tal-Imqabba fejn se **nifirhu lill-iskola tal-hidma li saret biex hadet il-Green Flag**. Il-KLM approva donazzjoni ta' żewġ kotba għall-istess skola biex jinghataw fil-*Prize Day* li se tinzamm nhar il-20 ta' Diċembru, 2010 fis-6:30pm. Nhar is-6 ta' Diċembru, 2010 f'attività li se ssir fl-iskola fejn se jkun k commemorat San Niklaw, il-viċi sindku se jipprovi diżemmel kif mixtieq mill-kap tal-iskola.
27. Kienet diskussa ittra li rċevjuna mir-**residenza ta' San Vincenz de Paule** fejn fiha qed jitolbu lill-kunsilli lokali sabiex iżuru lill-anzjani rikoverati. Infatti se niktbu halli l-amministrazzjoni tipprovdina b'lista u se niċċirkulaw data addattata aktar tard b'*e-mail* biex inżuru lil dawn l-anzjani.
28. Is-sindku semma l-bżonn ta' **esproprijazzjoni** biex tittiehed art halli tkun iffurmata t-triq fl-inhawi ta' Triq il-Konvoj ta' Santa Marija fis-*service road* viċin Triq Dun Giacomo Tortella. B'dan giet notifikata *Transport Malta* sabiex jinkluduha fil-*budgets* tagħhom.
29. Dwar il-**proġett ta' tindif** fl-inhawi tal-ajruport fi **Triq tas-Sejba** s-sindku qal li kellna nitolbu l-assistenza tal-**Perit Bezzina** biex ilesti l-istimi, li hemm l-intenzjoni li jkunu ffinazzjati mill-**Malta International Airport**. Dan it-tindif jinkludi wkoll il-hatt ta' hajt eżistenti biex jagħmel wisa' għal tehid ta' art għal skopijiet pubbliċi.
30. Is-sindku ikkonferma illi l-**KLM hareġ mill-Grupp Azzjonali Lokali Xlokk**. L-istess GAL Xlokk ikkonferma li laqa' t-talba tagħna jiġifieri d-deċiżjoni tal-istess kunsill.
31. Is-sindku irrefera għall-ittra mibgħuta mill-**Kumitat Olimpiku** fejn qed jitolbu nomina tal-aktar kunsill lokali li jkun ta l-akbar kontribut lill-isports Malti. Hawn ma nhasx li għandna nidhlu għaliha.
32. Il-viċi sindku se jahdem fuq it-talba tal-KLM biex il-**Katakombi tal-Mentna** nippruvaw nirkuprawhom għaliex qed insibu ntoppi kbar minn **Heritage Malta** biex dawn jinfethu u jitgawdew mill-pubbliku. Infatti il-KLM ihoss li l-hlasijiet mitluba huma ferm 'il bogħod minn raġonevoli. Madankollu se naghmlu hilitna biex jinfethu b'xejn fil-jiem li ġejjin.
33. Fi tmiem il-laqgħa ittella' bil-polza l-isem ta' Ms Josianne Cassar ta' 92, Craspedia, Triq Valletta, Mqabba bhala r-**rebbieha tal-kompetizzjoni tal-fuljett numru 4**. Hija se tiġi avzata halli tiġi għall-kupun fil-jiem li ġejjin.
34. **Il-laqgħa ntemmet fid-9:30pm** u qed tiġi msejja laqgħa ohra bhal-lum hmistax fl-istess hin.

Magħmula minn

Anthony Bonello
Segretarju Eżekuttiv

u approvati llum
25 /11 /2010 minn:

Noel Galea
Sindku